

32002R1315

L 192/24

IL-ĠURNAL UFFIĊJALI TAL-KOMUNITAJIET EWROPEJ

20.7.2002

**IR-REGOLAMENT TAL-KUMMISSJONI (KE) Nru 1315/2002****tad-19 ta' Lulju 2002****li jemenda r-Regolament (KE) Nru 1623/2000 li jistabbilixxi regoli dettaljati biex jiġi implimentat ir-Regolament tal-Kunsill (KE) Nru 1493/1999 dwar l-organizzazzjoni komuni tas-suq ta' l-inbid fir-rigward ta' mekkaniżmi tas-suq**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1493/1999 tas-17 ta' Mejju 1999 dwar l-organizzazzjoni komuni tas-suq ta' l-inbid<sup>(1)</sup>, kif emendat l-aħħar bir-Regolament (KE) Nru 2585/2001<sup>(2)</sup>, u b'mod partikulari l-Artikolu 33 tiegħu,

Billi:

- (1) Ir-Regolament tal-Kummissjoni (KE) Nru 1623/2000<sup>(3)</sup>, kif emendat l-aħħar bir-Regolament (KE) Nru 420/2002<sup>(4)</sup>, jistabbilixxi dati ta' kunsinna fost ir-regoli l-oħra dettaljati dwar kunsinni għal, jew minn distilleriji;
- (2) Fil-Portugall, meta l-aġenzija ta' intervent tiegħu f'idejha l-alkohol prodott minn diversi distillazzjonijiet, id-distillaturi jikkunsinjaw il-prodott lill-aġenzija ta' intervent, li taħżnu fil-bini li jkun amministrat minnha. Il-Komunità mbagħad tbigh dan l-alkohol mahżun permezz ta' sejha għal offerti.
- (3) Ma kienx possibbli li jsiru sejhiet għal offerti fil-perjodu l-aktar reċenti, u l-facilitajiet ta' hażna ta' l-aġenzija huma issa mimlija għal kollox. Konsegwentement, billi l-aġenzija ta' interventzjoni Portugiża għadha ma setgħetx torganizza post ġdid, talbet lid-distillaturi biex jaħżnu l-alkohol fil-bini tagħhom stess. Id-distillaturi bil-mod laħqu l-limiti ta' kemm jistgħu jaħżnu bhala riżultat u ma setgħux jaċċettaw l-inbejjed kollha li jridu jiġu kkunsinnati mill-produtturi għad-distillazzjoni skond l-Artikolu 1 tar-Regolament tal-Kummissjoni (KE) Nru 378/2002<sup>(5)</sup>.

- (4) Il-perjodu tal-kunsinna fil-Portugall għandu għalhekk jitwal sabiex l-operazzjoni li hemm ippjanata tista' titlesta u l-operaturi ma jiġux penalizzati għal kunsinni li jsiru wara t-30 ta' Ġunju. Li l-kunsinni jithallew ikomplu tkun haġa tajba biex jiġi evitat li kunsinni jitwalu aktar mis-sena ta' l-inbid.
- (5) Din l-emenda għandha għalhekk tapplika retroattivament mill-1 ta' Lulju 2002. Din ir-retroattività ma tippregudikax l-aspettattivi legittimi ta' l-operaturi għaliex tiddisponi biss għal estensjoni tal-perjodu tal-kunsinna.
- (6) Il-miżuri previsti f'dan ir-Regolament huma skond l-opinjoni tal-Kumitat ta' Ġestjoni għall-Inbid,

ADOTTAT DAN IR-REGOLAMENT:

*Artikolu 1*

Is-subparagrafu li ġej huwa b'dan miżjud ma' l-Artikolu 63(9) tar-Regolament (KEE) Nru 1623/2000:

"Madankollu, għas-sena tas-suq 2001/02, l-inbejjed elenkati fil-kuntratti magħmula mal-Portugall għal distillazzjoni skond l-Artikolu 1 tar-Regolament (KE) Nru 378/2002 jistgħu jiġu kkunsinnati sal-31 ta' Lulju 2002."

*Artikolu 2*

Dan ir-Regolament għandu jidhol fis-seħh fil-jum tal-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Ikun applika mill-1 ta' Lulju 2002.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussel, id-19 ta' Lulju 2002.

Għall-Kummissjoni

Franz FISCHLER

Membri tal-Kummissjoni

<sup>(1)</sup> ĠU L 179, 14.7.1999, p. 1.

<sup>(2)</sup> ĠU L 345, 29.12.2001, p. 10.

<sup>(3)</sup> ĠU L 194, 31.7.2000, p. 45.

<sup>(4)</sup> ĠU L 112, 27.4.2002, p. 3.

<sup>(5)</sup> ĠU L 60, 1.3.2002, p. 22.